

परदेशी थेट गुंतवणूकदारांना सहाय्य करण्यासाठी
तसेच त्यांच्या नियोजित प्रकल्पांच्या प्रस्तावांची
छाननी करण्यासाठी मुख्य सचिवांच्या अध्यक्षतेखाली
विशेष समिती स्थापन करण्याबाबत.

महाराष्ट्र शासन

उद्योग, ऊर्जा व कामगार विभाग

शासन निर्णय क्र.विकस-२००५/(१२०)/उद्योग-२

मंत्रालय, मुंबई-४०० ०३२.

दिनांक : २५ जुलै, २००५

प्रस्तावना :

महाराष्ट्र राज्यातील विविध क्षेत्रातील प्रकल्पामध्ये विदेशी गुंतवणूकदारांनी गुंतवणूक करावी तसेच महाराष्ट्रात नवीन उद्योग घटक स्थापण्यासाठी उपलब्ध असलेल्या पायाभूत सुविधा व संधी यांची माहिती अमेरिकेतील अनिवासी भारतीय तसेच विदेशी गुंतवणूकदार, विविध चेंबर्स ऑफ कॉमर्स अँड इंडस्ट्रीज यांना देण्यासाठी मा.मुख्यमंत्री महोदयांच्या अध्यक्षतेखालील शिष्टमंडळाने दि.१८ जून ते २ जुलै, २००५ या कलावधीत अमेरिका देशाचा दौरा केला होता. प्रस्तुत दौ-यावरून परतल्यानंतर दौऱ्याबाबतची माहिती मा.मुख्यमंत्र्यांनी घेतलेल्या पत्रकार परिषदेत दिली होती. उक्त पत्रकार परिषदेत घोषणा केल्यानुसार महाराष्ट्रातील विविध प्रकल्पामध्ये विदेशी गुंतवणूकदार, अनिवासी भारतीय यांच्यातर्फे करावयाच्या गुंतवणूकीच्या प्रस्तावांची छाननी करून जलद गतीने निर्णय घेण्यासाठी मुख्य सचिवांच्या अध्यक्षतेखाली विशेष समिती स्थापन करण्याचा प्रस्ताव शासनाच्या विचाराधीन होता.

शासन निर्णय :

विदेशी गुंतवणूकदारांतर्फे व अनिवासी भारतीयांकडून महाराष्ट्रातील विविध क्षेत्रातील प्रकल्पामध्ये गुंतवणूक करण्यासाठी सादर करण्यात येणाऱ्या प्रस्तावांची छाननी करून निर्णय घेण्यासाठी मुख्य सचिवांच्या अध्यक्षतेखाली विशेष समिती स्थापन करण्याचा निर्णय या शासन निर्णयान्वये घेण्यात आला आहे. प्रस्तुत समितीची संरचना खालीलप्रमाणे राहिल.

१)	मुख्य सचिव	अध्यक्ष
२)	अपर मुख्य सचिव (वित्त)	सदस्य
३)	मा.मुख्यमंत्र्यांचे प्रधान सचिव	सदस्य
४)	प्रधान सचिव (नगर विकास-१)	सदस्य
५)	प्रधान सचिव (ऊर्जा)	सदस्य
६)	प्रधान सचिव सार्वजनिक आरोग्य विभाग (जैव तंत्रज्ञानाशी संबंधित)	सदस्य
	सचिव (उद्योग)	सदस्य

- ८) मुख्य कार्यकारी अधिकारी, म.औ.वि.म. सदस्य
 ९) विशेष कार्य अधिकारी, विशेष कक्ष, उद्योग विभाग सदस्य सचिव

आवश्यकतेनुसार शासनाच्या सेवेतील सचिव अथवा अन्य वरिष्ठ अधिकाऱ्यास किंवा खाजगी क्षेत्रातील तज्ञ व्यक्तीस विशेष समितीच्या बैठकीस निमंत्रित करण्याचा अधिकार विशेष समितीच्या अध्यक्षांना राहिल. विशेष समितीच्या कार्यक्षेत्रा खालीलप्रमाणे असतील.

- १) विदेशी गुंतवणुकदार / अनिवासी भारतीय यांनी महाराष्ट्रात स्थापन करावयाच्या नियोजित प्रकल्पांची छाननी करणे.
- २) विदेशी गुंतवणुकदार / अनिवासी भारतीय यांनी महाराष्ट्रात स्थापन केलेल्या प्रकल्पांच्या अंमलबजावणीबाबत सनियंत्रण करणे / आढावा घेणे.
- ३) महाराष्ट्र राज्यात विदेशी गुंतवणूक येण्यासाठी औद्योगिक संघटना, उद्योजक इत्यादींकडून प्राप्त होणाऱ्या सूचना / प्रस्ताव याबाबत विचार विनिमय करून उपाययोजना सूचविणे.
- ४) राज्यातील परदेशी थेट गुंतवणूकीचा वेळोवेळी आढावा घेऊन प्रोत्साहन देणे.

वर नमूद केल्यानुसार स्थापन करण्यात आलेल्या विशेष समितीची बैठक सर्वसाधारणतः महिन्यातून ऐकदा किंवा विशेष समितीचे अध्यक्ष निदेश देतील अशा दिवशी व वेळी आयोजित करण्यात येईल.

महाराष्ट्राचे राज्यपाल यांच्या आदेशानुसार व नावाने,



(प्रीतम आठवले)

शासनाचे सह सचिव

प्रतिलिपी:-

- मा.मुख्यमंत्र्यांचे प्रधान सचिव
- मा.मंत्री (उद्योग) यांचे खाजगी सचिव
- मा.राज्यमंत्री (उद्योग) यांचे खाजगी सचिव
- मुख्य सचिव
- अपर मुख्य सचिव (सेवा) साप्रवि
- अपर मुख्य सचिव (वित्त)
- प्रधान सचिव (नगर विकास-१)
- प्रधान सचिव (ऊर्जा)
- प्रधान सचिव (सार्वजनिक आरोग्य विभाग) (जैव तंत्रज्ञानाशी संबंधित)
- सचिव (उद्योग)
- विकास आयुक्त (उद्योग)
- मुख्य कार्यकारी अधिकारी, म.औ.वि.म.मुंबई.
- मंत्रालयातील प्रशासकीय विभाग
- उद्योग, ऊर्जा व कामगार विभागातील अधिकारी/ सर्व कार्यासने
- निवडनस्ती (उद्योग-२)